

संयुक्त उपक्रमों के शेर मूल्यांकन हेतु शेर वेल्थूअर के चयन के संबंध में जारी Requesr For Proposal (RFP) के संबंध में गठित समिति की बैठक दिनांक 03.09.2021 का कार्यवाही विवरण ।

विषयान्तर्गत समिति की बैठक महाप्रबंधक (लेखा) के कक्ष में आज दिनांक 03.09.2021 को अपरान्ह 12.00 बजे सम्पन्न हुई जिसमें निम्नलिखित उपस्थित थे :-

1. श्री रवीन्द्र चतुर्वेदी, महाप्रबंधक (लेखा)
2. श्री सी.एस. श्रीवास्तव, उप महाप्रबंधक (विपणन)
3. श्री मनोज जैन, प्रबंधक (विधि)
4. श्री राकेश मेहरा, प्रबंधक (पोषण आहार)
5. श्री राहुल बंसोड़, प्रबंधक (उद्यानिकी) ।

समिति को अवगत कराया गया कि संचालक मण्डल की 197वीं बैठक दिनांक 05.07.2021 में एजेण्डा क्रमांक 11 के अंतर्गत लिए गए निर्णय के आधार पर निगम द्वारा दिनांक 06.08.2021 को "पत्रिका" भोपाल एवं "नव-भारत" भोपाल में Requesr For Proposal हेतु शार्ट नोटिस टेण्डर जारी किया गया तथा दिनांक 20.08.2021 को अपरान्ह 3.00 बजे तक प्रस्ताव आमंत्रित किए गए थे ।

Corrigendum क्रमांक 2032 दिनांक 11.08.2021 से प्राप्त प्रस्तावों को दिनांक 20.08.2021 को अपरान्ह 4.00 बजे खोलने की सूचना जारी की गई । दिनांक 20.08.2021 को शासन द्वारा सार्वजनिक अवकाश घोषित किए जाने के कारण उक्त प्रस्ताव दिनांक 20.08.2021 के स्थान पर दिनांक 23.08.2021 तक आमंत्रित किए गए तथा इसी दिन अपरान्ह 4.00 बजे खोलने की सूचना Corrigendum क्रमांक HO /ACCounts/ 2021-22/2180 दिनांक 18.08.2021 से जारी की गई । Corrigendum क्रमांक HO/ACCounts/2021-22/2314 दिनांक 25.08.2021 से RFP प्रस्तावों को खोलने की दिनांक 26.08.2021 को अपरान्ह 4.00 बजे निर्धारित करने की सूचना जारी की गई ।

निर्धारित दिनांक एवं समय तक कुल 08 प्रस्ताव प्राप्त हुए जिन्हें प्रस्ताव खोलने वाली समिति द्वारा खोला गया तथा उनके द्वारा तैयार किया गया विवरण पत्रक समिति के समक्ष अवलोकनार्थ प्रस्तुत किया गया । समिति द्वारा तैयार किए गए विवरण पत्रक का परीक्षण किया गया । जो RFP प्रस्ताव आमंत्रित किए गए थे, वे कुल नौ पृष्ठों में हस्ताक्षर एवं सील सहित प्रस्तुत करने थे, परंतु इसका उल्लेख RFP Documentms में नहीं होने से कुछ प्रस्तावकों द्वारा यह दस्तावेज संलग्न नहीं किए गए हैं, चूंकि इसका उल्लेख RFP Documentms में नहीं था, अतः समिति द्वारा अनुशंसा की जाती है कि चयनित शेर वेल्थूअर्स से अनुबंध के पूर्व उक्त दस्तावेज हस्ताक्षर कराकर प्राप्त किए जाएं ।

मेसर्स जिगर पी शाह, अहमदाबाद द्वारा संकल्प धनराशि के विरुद्ध राशि रुपये 10,000.00 की फिक्स डिपॉजिट (एफ.डी) निगम के नाम से प्रस्तुत की है जबकि RFP दस्तावेजों में डिमाण्ड ड्राफ्ट प्रस्तुत करने का उल्लेख था जो शेष सभी निविदाकारों द्वारा प्रस्तुत किए गए हैं । चूंकि इनके द्वारा आर.एफ.पी. शर्तों के अनुसार धरोहर राशि प्रस्तुत नहीं की गई है, अतः समिति इनके द्वारा प्रस्तुत प्रस्ताव को अमान्य करने की अनुशंसा करती है, शेष सभी प्रस्तावकों द्वारा सभी आवश्यक जानकारियों प्रस्तुत की गई हैं, अतः समिति सभी प्राप्त शेष सात प्रस्तावों की वित्तीय दर निविदा खोलने की अनुशंसा करती है ।

रवीन्द्र चतुर्वेदी
महाप्रबंधक
(लेखा)

मनोज जैन,
प्रबंधक (विधि)

राकेश मेहरा,
प्रबंधक (पोषण आहार)

सी.एस.श्रीवास्तव,
उप महाप्रबंधक
(विपणन)

राहुल बंसोड़,
प्रबंधक (उद्यानिकी)